

حمری الشفاق، شعبہ اردو، بین الاقوامی اسلامی یونیورسٹی، اسلام آباد
ڈاکٹر قرۃ العین طاہرہ

عزیز احمد کا تصور تاریخ و تہذیب

(غیر افسانوی تجربوں کی روشنی میں)

Humaira Ishfaq, Department of Urdu, IIUI, Islamabad

Dr. Qurat ul Ain Tahira

Aziz Ahmad's concept of History and Civilization

This is an attempt to study the Aziz Ahmad,s concepts and context of Indian history and civilization, popularly known as Indo-Islamic Culture. Aziz Ahmad has passed through this journey, writing and compiling different studies on Muslims in general and Indian Muslims in particulars. In his first book "Nasl Aur Saltanat" (Race and Kingdom he traces the roots of racial sentiments, which developed into harsh fascist nationalism of Hitler. His first important work "Studies in Islamic Culture in the Indian Environment published in 1964. He elaborates the Muslim interaction with Hindu and other non-Muslims Communities. In the continuity of his concept of Indo-Islamic Culture, he brings out his another study "Islamic modernism in India and Pakistan, published in 1967, he poses the question of modernism in 19th -20th century India with special reference to Muslims. In 1969, he comes out with a new brilliant study, on Muslim intellectualism in India, tracing the intellectual contributions of Indian Muslims, In 1970, he published his first compilation work entitled "Readings in Muslim Self-Statement in India and Pakistan, giving insight of Muslims intellectual and cultural evolution. In 1971, he compiled another work "Contribution to Asian Studies" with his own original contribution, entitled "Religion and Society in Pakistan", a brilliant out come on the subject. His last important work in the live was "A history of Islamic Sicily", which gave new understanding of Muslim Christian harmony in European environment.

The Crux of Aziz Ahmad's message and concept was to bring history and civilization of Indian Muslims to the crucial point of two nations theory.

عزیز احمد نے تاریخ و تہذیب کے حوالے سے اپنی افسانوی اور غیر افسانوی دونوں طرح کی تحریروں میں بالا وسط اظہار کیا ہے۔ ان کے یہ تصورات ایک طرف ان کی ادبی تحریروں کی شان بنتے ہیں تو دوسری طرف برصغیر پاک و ہند میں تاریخ خونی کے حوالے سے اہم سرمایہ ہیں۔ ”تہذیب“ اور ”تاریخ“ کے حوالے سے درجوں آراء میں ہیں لیکن عزیز احمد کے خیالات و تجھنے کے لیے یہ ضروری ہے کہ ایک دو اہم آراء کا جائزہ لیا جائے۔

اس ٹھمن میں سید عبدالحسین کی رائے کو دیکھا جاسکتا ہے۔ عبدالحسین کے نزدیک تہذیب کے عمومی معنی پاکیزہ اور پسندیدہ اخلاق و آداب ہے۔ جس شخص کی طبیعت چال ڈھال گفتگو اور برتاو میں ایک خاص موزونیت اور دلکشی ہو وہ مہذب کہلاتا ہے۔ ان مادی چیزوں پر بھی تہذیب کا اطلاق ہوتا ہے جو انسان کے حسن ذوق اور حسن عمل سے وجود میں آتی ہیں۔ مثلاً ہم مغلوں کے عہد کی عمارتوں، باغوں، تصویروں کو مغلیہ تہذیب کے آثار کہتے ہیں۔

سید عبدالحسین، جو متعدد ہندوستانی قومیت کے حامی تھے کے نزدیک تہذیب کے عمومی معنی ہیں پاکیزہ، پسندیدہ اخلاق و آداب۔ جس شخص کی طبیعت چال ڈھال گفتگو اور برتاو میں ایک خاص موزونیت اور دلکشی ہو وہ مہذب کہلاتا ہے۔ ان مادی چیزوں پر بھی تہذیب کا اطلاق ہوتا ہے جو انسان کے حسن ذوق اور حسن عمل سے وجود میں آتی ہیں۔ مثلاً ہم مغلوں کے عہد کی عمارتوں، باغوں، تصویروں کو مغلیہ تہذیب کے آثار کہتے ہیں۔ اس کے علاوہ کسی قوم کے اجتماعی ادارات اور اصول و قوانین بھی تہذیب کے نام سے موسوم کیے جاتے ہیں۔ جیسے قدیم یونانیوں کا نظامِ تعلیم یا قدیم رومیوں کا نظامِ قانون، ان قوموں کی تہذیب کے اہم عناصر سمجھے جاتے ہیں۔ بعض اوقات تہذیب کا لفظ اس سے زیادہ مجرّد اور وسیع مفہوم میں استعمال ہوتا ہے لیکن زندگی کا مکمل نصب الحین جو کسی قوم کے سامنے ہو ان معیاروں کا ہم آہنگ تصور ہے اپنی اور دوسروں کی زندگی پر کھتی ہے۔ جب ہم یہ کہتے ہیں کہ مغرب کی تہذیب کی بناء دیت پر ہے اور شرقی تہذیب کی رو حادیت پر تو تہذیب کا یہی مفہوم ہمارے پیش نظر ہوتا ہے۔^(۱)

ڈاکٹر عبدالحسین تہذیب کو مذہب اور تمدن سے ممتاز تجھنے ہیں۔ لیکن مذہب تہذیب کا جو ہر بھی ہے۔ ان کے خیال میں تمدن کا قصور بھی تہذیب سے ملتا جلتا ہے۔ پاکستانی تہذیب کے حوالے سے فیض احمد فیض تہذیب کے قصور کو غیر مستقل قرار دیتے ہیں۔ وہ سید عبدالحسین کی اس رائے سے محض اس حد تک تتفق ہیں کہ

”کلپکر کی دو صورتیں ہیں، دو شکلیں ہیں۔ ایک اس کی ظاہری صورت اور دوسری اس کی باطنی صورت۔ باطنی صورت وہ ہے جسے ہم ڈنی کہ سکتے ہیں۔ ظاہری صورت سے آگے بھی دو پہلو یا اس کے دو اجزاء، ہیں ایک اس کا شعوری جزو ہے اور دوسری اس کا غیر شعوری جزو۔“^(۲)

فیض کے خیال میں معاشرہ جن چیزوں کی قدر کرتا ہے وہی اس کی اقدار کہلاتی ہیں۔ فیض نے جن چیزوں کو شعوری اظہار دیا ہے ان میں مصوّری، شاعری، فن تعمیر وغیرہ اور غیر شعوری میں زبان، خوارک، رہائش، رسم و رواج شامل ہیں۔

فینیں کے نزدیک بھی تہذیب کی بنیاد مذہب پر ہے۔ لیکن وہ سمجھتے ہیں کہ اس کے علاوہ بھی کئی اجراء ہیں جن کا تعین مذہب نہیں کر سکتا۔ اس کی مثال وہ یوں دیتے ہیں کہ تمام اسلامی ممالک کی تہذیبیں ایک دوسرے سے مختلف ہیں۔ تہذیب کا تعلق مذہب سے زیادہ تو میت سے ہے۔ پاکستانی تہذیب کے دو پہلو ہیں ایک وہ جو اسلامی روایت سے تشکیل پاتا ہے تو دوسرا طرف، پاکستان کی اپنی ارضی روایت سے یعنی تاریخ اور جغرافیہ سے نمودار ہے۔

پاکستانی تہذیب کی تین سطحیں ہیں: ان میں اقتدار، طرز زندگی اور اس کے فنون۔ ان اجزاء ترکیبی کو ملانے سے پاکستانی تہذیب وجود میں آتی ہے۔ تہذیب کے یہ دونوں یا ان سے ملٹے جلتے دیگر تناظر عزیز احمد کے اپنے تہذیبی تصورات سے کس حد تک ہم آہنگ یا مختلف ہیں، اس کا جائزہ لینے کے لیے تاریخ تہذیب کے موضوع پر ہمیں ان کی ایک اردو کے علاوہ چھ انگریزی تصنیف پر بھی نظر ڈالنا ہوگی اور دیکھنا ہوگا کہ اپنے ان تصورات کے تجزیے کے بعد وہ کون متاثر تک پہنچتے ہیں۔ اس سلسلے کی ان کی پہلی کتاب ”نسل اور سلطنت“ ہے جو ۱۹۷۲ء میں شائع ہوئی۔ اس وقت تک وہ اپنی ادبی حیثیت مٹوا پکھے تھے۔ اس کتاب میں نسل پرستی کی تاریخ بیان کی گئی ہے جس کی ابتداء آریائی تھا اور انتہا نازی جرمی کے نسل کش نظریے کی صورت میں دکھائی گئی ہے۔ کتاب کے آخر میں وہ سوال اٹھاتے ہیں کہ موجودہ دوسری عالمی جنگِ عظیم جرمی کی نسل پرستی کا ناخویگوار کارنامہ ہے۔ اگر جرمی جیتنے تو دنیا کی دوسری نسلوں کا کیا حشر ہوگا؟“ (۳)

عزیز احمد ”نسل اور سلطنت“ کے پہلے باب میں نسلی امتیاز کی ابتدائی صورت یعنی جادو کے تصورات کے ابھرنے سے لے کر جادو کے زور پر دیوتا بننے کے عمل تک اونچی نیچی کا نظام قائم ہونے کی بات کرتے ہیں۔ آگے چل کر اوپری ذات اور پیچی ذاتات آہستہ آہستہ حاکم اور حکوم ذاتیں بن گئیں جو فاتح اور مفتوح قویں قرار پائیں۔

دوسرے باب میں عزیز احمد رنگ کی بنیاد پر ہر نسلی تفریق کو بنیاد بناتے ہیں کہ کس طرح سفید فام نسلوں نے مختلف ملکوں میں اپنی نوآبادیاں قائم کیں۔ اور سیاہ، گندی اور لال رنگ کی نسلوں کو حقیر سمجھا۔ ان سفید فام نسلوں نے یورپ سے نکل کر اپنی نوآبادیاں قائم کیں اور یوں رنگ کی بنیاد پر کئی قوموں کو رنگدار نسل کہہ کر حقیر جانا گیا۔ رنگ کے ساتھ ساتھ آنکھوں اور بالوں کے رنگ کو نسلی امتیاز کے قائم کرنے کا ذریعہ بنایا گیا۔ اسی طرح آریائی یا ہندو یا پیشہ جنہی نسلی امتیاز کے لیے انسیوں صدی میں بطور خاص گھرا گیا۔ اسے بھی عزیز احمد ”زبان“ اور ”نسل“ کا ناجائز تعلق کہتے ہیں۔ شہنشاہیت کو بھی نسلی امتیاز کی بنیاد پر حکمران طبقے نے استعمال کیا ہے۔ اس قسم کی شہنشاہیت کو ”علیحدگی پسند“ شہنشاہیت کہا جاتا ہے جو رنگ اور نسل کی بنیاد پر خود کو دوسروں سے ممتاز اور برتر سمجھے۔ جس کی واضح مثال آریائی زبان بولنے والی سلطتوں میں ملتی ہے۔ دوسری قسم کی شہنشاہیت میں حاکم قویں آہستہ آہستہ امور سلطنت کو چلانے کے لیے حاکم قوم کو اپنے ساتھ ملائی ہیں۔ اس میں حاکم قوم، علیحدگی پسندی کی بجائے اشتراکی عمل کی راہیں ہموار کرتی ہے تاکہ اس کو کسی قسم کی بغاوت کا سامنا نہ کرنا پڑے اور حکمرانی کا عرصہ طویل کیا جاسکے۔ اس قسم کی شہنشاہیت کو عزیز احمد ”جادب شہنشاہیت“ کہتے ہیں۔

عزیز احمد کے خیال میں علیحدگی پسند شہنشاہیت اور جاذب شہنشاہیت بسا اوقات ایک ہی صورت اختیار کر لیتی ہیں۔ مثلاً اسلامی سلطنتیں کسی بھی رنگ یا نسل سے تعلق رکھنے والے مسلمان کے لیے جاذب ہیں جبکہ غیر نسلوں کے لیے یہی رویے علیحدگی پسندی کی صورت اختیار کر لیتے ہیں۔ عزیز احمد اپنی اس کتاب ”نسل اور سلطنت“ میں یہ ثابت کرتے ہوئے نظر آتے ہیں کہ ہندوستان میں نسل کا تصور یا اسی ضرورتوں کی وجہ سے نمودر ہوا۔ یہی ضرورت آگے چل کر ذاتات پات کے خانوں میں ملتی ہوئی نظر آتی ہے جبکہ ذاتات پات کی تخصیص معماش کی

بنیاد پر قائم کی گئی۔

عزیز احمد خلیجی دور، یہمنی عہد اور اکبر کے دور سلطنت کی تفصیل بتاتے ہوئے، ہندوستان میں اسلامی دور کی رواداری اور نسلی اختلاط کی تاریخ بیان کرتے ہیں۔ مسلمان بادشاہوں کا ہندو خواتین سے شادیاں کرنا گویندی اختلاط اور رواداری کو آگے بڑھانے کی دلیل ہے۔ اس عمل کو یہاں وجہ سے بالاتر ہو کر دیکھا جائے تو یہ بات سامنے آتی ہے کہ اس سے ہندو مسلم برابری کو فروغ ملا۔ اس روایت کو شاہ جہاں کے دور تک بھی برقرار رکھا گیا لیکن اور نگ زیب عالمگیر کے زمانے میں اس کے خلاف رد عمل شروع ہوا۔ ہندوستان میں مسلمانوں کی تاریخ نسلی تعصبات سے بالاتر ہے جس کا اعتراض یورپی حتیٰ کہ بعض غیر متعصب ہندو مورخین بھی کرتے ہیں۔

عزیز احمد، اپنی کتاب ”نسل اور سلطنت“ کے چوتھے باب ”سفید آدمی کے بوجھ“ کے ضمن میں نسلی برتری کے زاویے پر تقدیم کرتے ہیں۔ مصنف نسلی نظریہ کی اقسام گواہتے ہوئے سفید نسل کی برتری کے ”معروضات“ سامنے لاتے ہیں۔

”ا۔ یورپی نسل سب سے برتر ہے اور اس لیے پیدا ہوئی ہے کہ سب پر حکومت کرے۔

۲۔ نسلی اختلاط زبر قاتل ہے۔^(۲)

واسکوڈی گاما کی ہندوستان کی دریافت کے نتیجے میں یورپ کے صنعتی انقلاب نے تجارتی مرکز کی ضرورت کو پیدا کیا اور ہندوستان کے بطور تجارتی مفاد کے استعمال کے لیے، یورپ کی سرمایہ دارانہ نوآبادیاتی شہنشاہیت ایک حقیقت بن کر سامنے آئی۔ ہندوستان میں برطانیہ نے اپنے مقاصد حاصل کرنے کے لیے نوآبادیاتی تشكیل دیں۔ عزیز احمد نے ایک بہت اہم کتبہ پیش کیا کہ پوری دنیا یورپی یا یورپی نژاد ملکتوں میں بٹ گئی ہے۔ مصنف، لیندن کا ایک قول نقل کرتے ہوئے لکھتے ہیں کہ

”یہ ہوارے جتنی نہیں ہیں اور اس کے سبب جنگیں ہوں گی۔ پہلی جنگ عظیم اور اس کے بعد دوسرا جنگ عظیم نے یہ پیش گوئی تھی کہ دکھانی نوآبادیاتی شہنشاہیت نے یہ موقف پیش کیا کہ اعلیٰ شیلیں پست نسلوں کو تہذیب و تمدن سکھائیں۔

عزیز احمد اس موقف کو رد کرتے ہوئے لکھتے ہیں کہ کسی قوم کو حق حاصل نہیں ہے کہ وہ دوسری قوم کو مٹانے کی کوشش کرے۔ محض اس بنیاد پر کہ وہ ان سے مختلف ہیں۔ عزیز احمد کا مدل انداز یہ بات ثابت کرتا ہے کہ تمدن سکھانے کی نہیں بلکہ معاشری استعمال اور قابض ہونے کا ایک طریقہ ہے۔ جس سے مکحوم اقوام کے تمدن اور ترخیص کو احساس کرتی میں بٹلا کر کے ان سے ان کی بیچان چھین لی جاتی ہے۔

عزیز احمد نے اپنی دوسری تصنیف میں بھی اسلامی تہذیب و تمدن کو موضوع بنایا ہے۔ اس کتاب نے انہیں مشرق و مغرب دونوں میں مقبول کر دیا کیونکہ اسلامی تہذیب پر یہ ایک جامع ”مستند اور مضبوط“ تصنیف تھی۔ یہ کتاب بعد ازاں پاکستان میں ”اسلامی ٹکلیف“ کے عنوان سے بھی جالی نے ترجمہ کی۔

کتاب کا پہلا حصہ ”مسلم ہندوستان کا اسلامی دنیا سے تعلق“ کو زیر بحث لاتا ہے۔ عزیز احمد اس تعلق کی تاریخ خلافت راشدہ، حضرت عمر، حضرت عثمانؓ کے ادوار سے لے کر محمد بن قاسم کے سندھ پر حملے، اموی اور عباسی خلافت کے مختلف ادوار، قرامطیوں کے سندھ پر قبضے، محمود غزنوی کے حملے اور پھر تخت دہلی تک جوڑتے ہوئے بیان کرتے ہیں۔ اس ضمن میں وہ تاریخ سے کئی مثالیں دیتے ہیں کہ یہمنی سلطنت کے اسلامی دنیا سے تعلقات کا آغاز پندرہویں صدی میں ہی ہو گیا تھا۔ یہاں تک کہ ٹیپوسلطان نے ترکی، افغانستان، مسقط اور یافعی دیگر اسلامی ملکتوں کے ساتھ رابطے کیے تاکہ وہ برطانوی نوآبادیات کے مقابلہ میں اس کی مدد کر سکیں۔

پہلے حصے کے اختتام پر ”بین الاسلامیت اور جدیدیت“ کے عنوان کے تحت سر سید احمد خان اور جمال الدین افغانی کے متصادم افکار کا تجزیہ کیا گیا ہے۔ ۱۸۵۷ء میں سر سید احمد خان نے انگریزوں اور مسلمانوں کے درمیان جومفاہتی روایہ اپنایا اس کے لیے انہوں نے نہ صرف اپنے لوگوں کی مخالفت کا سامنا کیا بلکہ جمال الدین افغانی نے بھی اس رویے کی شدید مذمت کی۔ عزیز احمدان دنوں شخصیات کے نظریات میں اختلافات واضح کرتے ہیں۔

عزیز احمدان دنوں مفکرین کے درمیان متصادم کی تین باتوں کو کچھ یوں سمجھتے ہیں۔

- ۱۔ الافغانی کو سید احمد خان کے بعض انتہائی عقایبت پسندانہ خیالات سے اختلاف تھا۔ وہ سید احمد خان کے جدید ”علم الکلام“ کو کفر کا درجہ دیتے تھے جہاں کہ یہ الفاظ قرآنی کی تہذیب کرتے ہوئے دکھائی دیتے تھے۔
- ۲۔ وہ سید احمد خان کے مذہبی خیالات اور ان کے تعلیمی لائچ عمل کو برطانیہ کے مفادوں کے ذیل میں سیاسی حکومی سے تعبیر کرتے ہیں۔ درآ نحالیہ الافغانی خود برطانیہ کے شدید مخالف تھے۔

۳۔ متذکرہ بالا نقطہ ثانی کا منطقی نتیجہ یہ تھا کہ وہ سید احمد خان کو ہندوستان میں اپنا حریف و مدقاب بن سمجھتے تھے جو بین الاسلامیت کے مخالف اور ہندوستانی مسلمانوں کو باقی ماندہ دارالاسلام سے اور بالخصوص ترکوں سے لاتعلق اور جدا کرنے کے خواہش مند تھے اور اس طرح وہ آفاقی مسلم خلافت کے تصور سے یہ رکھتے تھے۔ (۵)

عزیز احمد سر سید احمد خان اور جمال الدین افغانی کے تصورات کا تنقیدی جائزہ لیتے ہوئے حقائق کو ایک نیا رخ دیتے ہیں۔ سر سید احمد خان کے نزدیک اسلام کا احیاء ضروری ہے جس میں قرآن و حدیث اور فیریکی منی تشریع کی ضرورت ہے۔ اسی میں مسلمانوں کی فلاح ہے۔ جبکہ افغانی اس بات پر مصروف تھے کہ مغرب کے چینی بخرا کا مقابلہ کرنے کے لیے ”سیاسی اسلام“ کی راہ اپنائی جائے۔

افغانی مسلمانوں کو مدافعت کا راستہ بتا رہے تھے جبکہ سر سید احمد خان انہیں تدبیر کا راستہ دکھار رہے تھے۔ عزیز احمد کا ذاتی موقف سر سید خان کے مقابلے میں جمال الدین افغانی کی زیادہ تائید کرتا ہے۔

”بر صغیر میں اسلامی کلچر“ کے حوالے سے عزیز احمد نے ہندو مسلم شاقافت کی متصادم فطرت، مسلم نظم و نقش میں ہندو عناصر، ہندو شاقافت سے متعلق مسلمانوں کے ابتدائی تحریظات، تصوف اور ہندو بیدانت، مذہبی اختلاط کی کوششیں، اکبر، بدعتی یا مرتد؟ پر تفصیل سے روشنی ڈالی ہے۔ علاوه ازیں عزیز احمد نے نقش بندی عمل، دارالشکوہ اور اورنگ زیب، ولی الحکیم تحریک، قرون وسطی کے ادب اور ہندی اور اردو کی علیحدگی کے مباحث کو بھی احسن انداز میں سمیتا ہے۔ کتاب کے دوسرے حصے میں ہندوستانی ماحول میں مسلمانوں کی تہذیب و ثقاافت کے ارتقا اور ہندو مسلمانوں کے باہمی روابط ایک دوسرے پر اثر اندازی اور ان دنوں کی تہذیب بول کے اتصال سے وجود میں آنے والے تہذیبی عناصر مثلاً تصوف، ادب اور زبان کی مشترک خصوصیات اور دنوں قوموں کے عمل کا تحقیقی مطالعہ کیا گیا ہے۔ (۶) اس کے علاوہ ہندوستانی تہذیب اور اسلامی تہذیب کے ایک دوسرے پر مرتب ہونے والے اثرات ان کے عمل میں ابھرنے والی تحریکوں کا بھی جائزہ لیا گیا ہے۔ ڈاکٹر محبیں الدین عقیل اس کتاب کے دوسرے حصے کے بارے میں اپنی رائے کا یوں اظہار کرتے ہیں:

”مشترک تہذیبی صفات کے تحت خصوصاً زبان و ادب کو مثال بنایا گیا ہے۔ اس ضمن میں سنکریت ادب میں مسلمانوں کی اور فارسی ادب میں ہندوؤں کی خدمات کا تذکرہ کیا گیا ہے۔ زبان کے ذیل میں ہندی ادب کی تخلیق میں ہندوؤں کے ساتھ مسلمانوں کے اشتراک اور اردو کی تخلیق میں ہندوؤں کے حصہ سے بحث کر کے بالآخر اردو ہندی نازع کا تو می نقطہ نظر سے تجزیہ کیا گیا ہے۔ اس کتاب کا آخری باب جدید علیحدگی پسندی کے موضوع پر ہے جو دراصل اس سارے جائزے اور تجزیہ کا ماحصل ہے۔ یہ باب ۱۸۵۷ء سے ۱۹۲۷ء تک دونوں قوموں (ہندوؤں اور مسلمانوں) کی سیاسی اور قومی کنکشن کا احاطہ کرتا ہے۔“ (۷)

عزیز احمد اسلام اور ہندو مت کے بارہ صدیوں پر محیط اعرصے میں تہذیبی اختلاط کو اپنی بحث کا موضوع بناتے ہوئے دونوں قوموں کے عقائد کا بھرپور انداز میں جائزہ لیتے ہوئے یہ نتیجہ اخذ کرتے ہیں کہ معاملات میں اسلام ہندو مت کی ضد ہے۔ تاہم وہ ہندو، مسلم اشتراکات کا بھی ذکر کرتے ہوئے لکھتے ہیں کہ ہندوستان میں اسلام تلوار سے نہیں بلکہ صوفیاء کے خوبصورت طریقہ تبلیغ کی وجہ سے پھیلا اس اختلاط نے ایک نئی زبان کو ختم دیا مزید لکھتے ہیں کہ مندرجہ کوتاراج کرنا یا مساجد کو اصطبلیوں میں تبدیل کرنا شہرت اور تناموری کی بجائے ان کے لئے ایک ضمیم مبارک شغل تھا۔“ (۸)

عزیز احمد تاریخ پر نظر ڈالتے ہوئے اس نتیجہ پر پونچتے ہیں کہ یہ تمام زمانہ جنگ کی خرافات تھیں لیکن زمانہ امن میں ایسی کوئی مثال نہیں ملتی۔

عزیز احمد رواداری اور تعصب کے ضمن میں دونوں کی وضاحت کرتے ہیں۔
۱۔ برہمنی ہندو دھرم نے مسلمانوں کو کبھی ہندوستان کا حصہ نہیں سمجھا، انہیں غیر ملکی اور ملپچھ قرار دیا۔
۲۔ اسلامی حکومت میں امتیازی تو انہیں بنانا از منہ و سلطی کا عالمی رمحان تھا۔ اس کا قرآن و سنت سے کوئی تعلق نہیں تھا۔ (۸)

پہلے نکتہ کی وضاحت عزیز احمدیوں کرتے ہیں کہ مسلمانوں کو نہ صرف الگ تھلگ سمجھا جاتا تھا بلکہ ان کے ساتھ کھانا، بینا، چلنے چھونا گویا ان کے دھرم کو بھرپور کرنے کے مترادف تھا۔

عزیز احمد دوسرے پہلو پر بھی روشنی ڈالتے ہیں کہ:
جہاں تک پسندیدہ ہندوؤں کے خلاف امتیازی تو انہیں سازی کا تعلق تھا اس کا چند ناپسندیدہ مثالوں کے سوا کہیں ذکر نہیں ملتا۔ البتہ گجرات، کشمیر اور جنوبی ہند میں ہندوؤں پر ان کے مذہبی رسم و رواج کے حوالے سے کچھ پابندیاں ضرور لگیں۔

عزیز احمد کے خیال میں جموعی طور پر مذہبی اور سماجی رواداری کی روایت مغلیہ دور تک قائم رہی۔ اس دور میں بہت سے ہندو داڑھ اسلام میں بھی داخل ہوئے۔ جس کی کئی وجوہات موجود تھیں۔

عزیز احمد بر صغیر کی تاریخ پنور کرتے ہوئے اس کی حقیقت کو ملحوظ رکھتے ہیں کہ اسلامی ہند پلجر نے پنپنا تو شروع کر دیا لیکن ہندوؤں کی طرف سے مخالف اندرونیہ بتدینج موجود تھا۔ جہاں بھی ان سے بن پڑتی وہ مسلمانوں کے خلاف بغاوت کی کوشش کرتے۔ (۹) مذہبی مفہوم اور اتحاد کی ایک کوشش، تصوف اور بھگتی تحریک کی ہم آہنگی کی کوششوں کی صورت میں بھی نظر آتی ہے اسلام نے خلیٰ ذات کے ہندوؤں کو بے حد متاثر کیا۔ اسی طرح بھگتی تحریک نے بھی ذات پات کے فرق کو مٹانے کی بات کی۔ اس طرح بھگتی تحریک نے اسلامی تصوف کے اثرات بھی قبول کیے۔ رامانند نے بھگتی تحریک کے نظریہ محبت کو عام کیا۔

کبیر داس نے تو ہندو مسلم کے فرق کو بھی مٹانے کی بات کی۔ کبیر ایک عوامی شاعر تھا اس لیے اسے ہندو اور مسلم دونوں میں ہی مقبولیت ملی۔

بھگتی تحریک کا ایک اور شاعر داد دیال آزاد منش شاعر اور اسلام کے قریب تھا۔ اس نے سندھی اور پنجابی میں شاعری کر کے انسان کو صبر کی تلقین کی۔ وہ ہر کلفت کو رب کی رضا جانتے ہوئے قبول کرنے اور اس پر صابر شاکر رہنے کی بات کرتا تھا۔ لیکن تلسی داس کا زیادہ جھکاؤ ہندوؤں کی طرف تھا۔ وہ اکبر کے عہد میں موجود تھا اور اکبر کے مذہبی مفہوم اور کبیر کے رویے کو منافقت گردانتا تھا۔

عزیز احمد بھگتی تحریک کے اثرات کا جائزہ لیتے ہوئے لکھتے ہیں:

”یہ تحریک کئی طرح کے اضادات کا شکار رہی۔ وہ اسلامی افکار میں ہندو مت کو پوری طرح نہ سموکی اور نہ ہی اسلامی اثرات، ہندو مت میں جذب کرنے میں کامیاب ہو سکی۔ سکھ مت ہے ہندو مسلم کے درمیان ایک پل کہا جاتا تھا اس کے پیروکار بھی مسلمانوں سے عداوت کرنے لگے۔“ (۱۰)

عزیز احمد اتحاد مذاہب کے چھوٹے داعیوں کا بھی ذکر ایک ذیلی باب میں کرتے ہیں جس میں یہ خود ر تحریکیں کافی حد تک کامیاب بھی ہوئیں۔ سندھ، پنجاب، بنگال، دہلی اور گولکنڈہ میں ان کے اثرات بہت واضح تھے۔ ان تحریکوں کا آغاز مصنف کے خیال میں سندھ سے ہوا۔ وادی سندھ کے چھار یوں کا جب مسلمانوں سے اختلاط ہوا تو اس کے نتیجے میں ایک فرقہ وجود میں آیا جسے ”دریا پنچھی“ کہا گیا۔ ”خضر“ اور ”زندہ بیبی“ اسی سلسلے کی کڑیاں ہیں۔ سندھ کے لال شہباز قلندر کو ہندو وشنو“ کا اوتار مانتے ہیں۔ شاہ کئی سندھ اور بنگال کے مانک پیر اپنے اپنے بچانے پر ہندو مسلم اتحاد کے داعی رہے۔ جنوبی پنجاب کے سلطان ٹھنی سرور کے پیروکاروں میں سکھ اور خلیٰ ذات کے معمار شامل تھے۔ گولکنڈہ کے قطب شاہی دور میں ہندو محروم کے جلوسوں اور قریزوں میں شریک ہوتے تھے۔ یہی نہیں بلکہ محرم میں پیدا ہونے والے ہندو بچوں کے نام امام حسینؑ کے نام پر رکھے جاتے تھے۔ بسا وقات ہندو قرآن پاک سے فال بھی نکالتے تھے۔

عزیز احمد، اکبر کے دین الہی کے خلاف پیدا ہونے والے رد عمل اور دارالشکوہ اور اورنگ زیب کے نظریاتی تقادات کو بھی موضوع بناتے ہیں۔ اکبر کے دور میں، زکوڑہ ختم کر دی گئی کیونکہ اکبر کے نزدیک ایک خوشحال ملک میں سرکاری سٹھن پر زکوڑہ وصول کرنا درست نہیں سمجھا گیا۔ دوسرا قدام یہ تھا کہ اس نے نو مسلموں کو واپس اپنے دین پر لوٹ جانے کی اجازت دی اور اس کے لیے اس نے قرآن کی روشنی میں جواز فراہم کیا کہ دین میں کوئی جرم نہیں۔ اس صورت حال میں نقشبندی سلسلہ کے شیخ احمد سرہندي نے اپنے افکار پھیلانے کی کوشش کی۔ وہ مغلیہ سلطنت کی نمایاں شریعت کے مطابق دیکھنا چاہتے تھے۔ شیخ احمد سرہندي، ابن العربي کے نظریہ وحدت الوجود کے خلاف تھا۔ ان کے خیال کے مطابق اس نظریے کی پلک سے اسلام میں بدعتیں پیدا ہو سکتی ہیں۔ شیخ احمد سرہندي نے وحدت الوجود کی بجائے وحدت الشہود کا نظریہ پیش کیا۔

مصنف اس بات سے یہ نتیجہ اخذ کرتا ہے کہ نظریہ وحدت الشہود سے صدیوں سے چلی آرہی شریعت اور طریقت کے فاصلے میں کمی واقع ہوئی۔ (۱۱)

عزیز احمد مسلم نظم و نقش میں ہندو عناصر کا جائزہ بھی لیتے ہیں۔ اس ذیل میں وہ ہندو اشرافیہ کے انجد اب اور ہندو انتظامی طبقوں کی شاقی امتحابیت کو بھی زیر بحث لاتے ہیں۔ عزیز احمد اس کے لیے تاریخ سے دلائل دیتے ہیں کہ محمد بن قاسم نے فتح سندھ کے بعد مالی اور شہری انتظام ہندوؤں کے ہاتھ میں رہنے دیا۔ بعض ہندو طبقوں کھتری، کامستھ اور سندھ کے عامل کشمیری پنڈتوں نے مسلم شاافت کو پانیا تھا۔ سانہوں نے سب سے پہلے فارسی سیکھی اسی طرح کھتری بطور مغل مصبد ارجس شعبے سے وابستہ ہوئے انہوں نے اسلامی شاافت کو پانیا۔

عزیز احمد ہندو شاافت کے متعلق مسلمانوں کے ابتدائی تحقیقی کاموں کا جائزہ بھی لیتے ہیں۔ فتح سندھ کے بعد آٹھویں صدی میں ہندو اطباء کو بغداد میں بلا�ا گیا۔ ایک عرب طبیب "التوخی" نے ہندی طب سے متعلق سنسکرت رسائل کا عربی میں ترجمہ کیا۔ علم نجوم سے متعلق "برہم گپت" کی تین تصنیفات عربی میں ترجمہ ہوئیں۔ فتح تیسرے عربی ترجمے نے "کلیلہ و دمنہ" کے عنوان سے عالمگیر شہرت پائی۔

عزیز احمد الیبرونی کی "البند" کا ذکر بھی کرتے ہیں جس میں پہلی مرتبہ ہندو مت کا حقیقت پسندانہ اور غیر متعصبانہ جائزہ پیش کیا گیا۔ امیر خروکو بھی مصنف عہد و سلطی کی ممتاز ترین شخصیت قرار دیتے ہیں۔ بقول عزیز احمد:

"خرس کے بعد صدیوں تک باہمی شاقی بے تلقی اور ناپسندیدگی کا دور درہ رہا۔ (۱۲)

شاہ ولی اللہ نظریہ اجتماعیہ کے قائل تھے۔ وہ مذاہب کی کوران تقدیم کے حامی نہ تھے۔ وہ اس حقیقت کو تسلیم کرتے تھے کہ تمام مذاہب کی روح ایک ہے۔ تمام مذاہب انسانیت کے احترام اور بر ابری کا درس دیتے ہیں۔ شاہ ولی اللہ کے ان متوازن نظریات کو ہندوستان میں قبول عام حاصل ہو، ان کے نظریات اور سیاسی افکار نے ایک تحریک کی شکل اختیار کر لی۔ یہ تحریک "ولی الحنفی" کے نام سے مقبول ہوئی۔ سید احمد بریلوی اور شاہ اسماعیل اس تحریک کے اہم رہنما تھے۔ بکال میں "فرائصی تحریک" اس سے کافی مثال نہیں اس ضمن میں عزیز احمد قطراز ہیں:

"سنسکرت ادب ہندو انجليقی سرگرمی سے وجود میں آیا۔ مذہبی تحریروں میں ان کی سمت قدامت پسند اور بڑھنی تھی، جس میں دھرم شاستروں اور پرانوں کی تشریع کی جاتی تھی، مگر اس میں کہیں کہیں فلاسفیانہ تفکر پر مبنی تحریریں بھی ملتی ہیں۔ غیر مذہبی تحریروں میں فن شاعری، موسیقی، کوک شاستر کاویہ، (بیانیہ نظم) بھجن، ناصحانہ و اصلاحی نظمیں، ڈرامے کھیل اور نثری رومان بھی شامل تھے۔ اس ساری تخلیقی سرگرمی میں مسلمانوں کا کوئی حصہ نہ تھا۔ اکبر کے عہد میں سنسکرت علوم کی تھوڑی بہت سر پرستی کی گئی لیکن محمود غزنوی کے دور میں اس زبان کی واضح مثالیں ملتی ہیں۔" (۱۳)

پروفیسر عزیز احمد، ہندوستان میں فارسی ادب کو مسلم شاافت کا سرچشمہ قرار دیتے ہیں۔ غزنوی عہد میں لاہور میں فارسی زبان رائج تھی۔ مسعود سعد مسلمان فارسی کے ساتھ ساتھ ہندوی (جنابی) کے شاعر بھی بتائے جاتے ہیں۔ مکملوں کی قتل و غارت گری کے نتیجہ میں مسلمان مہاجرین کی آمد اور ہندوستان میں سیاسی استحکام کا ذکر ملتا ہے۔ مہاجرین نے دیپالپور، اجودھن سیالکوٹ وغیرہ کا رُخ کیا۔ ملتان بھی ایک بڑا شاقی اور تاریخی مرکز قرار پایا۔ فارسی دہلی کی تہذیبی زبان بھی بن گئی۔

میں فارسی اور ہندی کے تعلق سے کچھ سوالات اٹھائے ہیں۔ ہندی ادب کے حوالے سے وہ بھگتی شاعر تلسی داس سے لے کر انہیں بیشتر کا گنگلیں کے ہندو ہنماؤں تک کو مسلمانوں کا مخالف قرار دیتے ہیں۔ وہ ہندی زبان کی تاریخ کو انسویں صدی سے پیچھے لے جانے پر آمادہ نہیں۔ جدید ہندی سے متعلق گرسن کے بیان سے عجلت میں وہ یہ تبیہ اخذ کر لیتے ہیں کہ یہ اسلام سے وابستہ مفرس اردو سے علیحدگی اور ہندو تجدیدیت کی شعوری کوشش کا نتیجہ تھی۔

گرسن کے لفظوں میں:

”اس کی اصل عصر جدید سے تعلق رکھتی ہے جو گزشتہ صدی کے آغاز (انسیویں) میں انگریزوں کے زیر اثر متعارف ہوئی۔ اس وقت تک جب کوئی ہندو شرکھتا تھا اور اردو استعمال نہیں کرتا تھا تو وہ اپنی مقامی بولی [مشائی اودھی، بندی] اور برج بھاشا وغیرہ میں لکھتا تھا۔ لولاں نے ڈاکٹر گل کرائسٹ کی تحریک پر مشہور کتاب ”پریم ساگر“ لکھ کر اس ساری صورت حال کو تبدیل کر دیا۔ اس کتاب کے جہاں تک شری حصہ کا تعلق تھا وہ عملاً اردو میں لکھا گیا تھا اس میں جہاں کہیں (عام بول چال کے مطابق) فارسی الفاظ لکھے جانے چاہئیں تھے وہاں (شعوری طور پر) ان کی جگہ ہندوی، آریائی الفاظ استعمال کیے گئے۔ اس عمل سے شاید دو آب کی اصل بولی از خود عوکر آئی۔ پہلی ہی کتاب کے موضوع نے جو اس زبان میں لکھی گئی، تمام ایچھے ہندوؤں کی توجہ اپنی طرف منعطف کرالی۔۔۔ دوسرا بات یہ کہ اس زبان نے ایک کمی کو پورا کر دیا۔ اس سے ہندوؤں کو رابطے کی ایک زبان (لغوافرینکا) مل گئی۔ اس سے دور دراز کے مختلف صوبوں کے رہنے والوں کو مسلمانوں کے ناپاک (ان کے خیال میں) الفاظ کا استعمال کئے بغیر آپس میں بات چیت کرنے کی ایک راہ مل گئی۔“ (۱۳)

ہندوستان میں اردو کی نشوونما کو عزیز احمد مسلمانوں کے تہذیبی ارتقا سے جوڑ کر دیکھتے ہیں۔ اردو کو اپنانے کا معاملہ مذہبی بھگتی سے ڈپسی رکھنے والے ہندوؤں تک محدود رہا۔ پروفیسر عزیز احمد کی رائے میں ہندوؤں نے اردو کو بہت کم جگہ دی لیکن وہ اتحاد مذاہب سے تعلق رکھنے والی تحریکوں کی اردو سے وابستگی کو سراہتے بھی ہیں۔ وہ شاعری میں فراق گورکھپوری اور فرشتن میں رتن ناتھ سرشار کو فارسی روایت کا ہیر و قرار دیتے ہیں۔

انسیویں صدی دو زبانوں ہندی اور اردو کے تازعوں اور چیقاش کی صدی ہے۔ ہندو ہنیت اردو دشمنی پر کربستہ تھی تو دوسرا جانب سرید احمد خان کا مسلم علیحدگی پسندی کا روایہ پروان چڑھا رہا تھا۔ انسیویں صدی میں مولانا محمد علی جو ہر اور مولوی عبدالحق کی کوششیں قابل ذکر ہیں۔ اردو ہندی تازعہ پر مزید روشنی ڈالتے ہوئے عزیز احمد لکھتے ہیں۔

”مولوی عبدالحق، جو ۱۹۲۱ء سے انجمن ترقی اردو کے معتمد تھے، ان کی ہمدردیاں خالصتاً اور سبق پیانہ پر قوی تھیں۔ وہ اس تمام مدت میں ہندو مسلم سیاسی اختلافات سے اردو کے مسئلے کو الگ رکھنے کے لئے کوشش رہے لیکن ۱۹۳۷ء میں گاندھی سے بے نتیجہ مباحث کے بعد انہوں نے بھی قوم پرستوں سے علیحدگی اختیار کر لی تاہم انجمن کے صدر سرتیح بہادر سپر و نہایت جرات کے ساتھ ایک جانب اردو کے اتحاد پسند حامی رہے اور دوسرا جانب آزاد خیال نیشنل بھی رہے۔ ابوالکلام آزاد جو ایسی زبردست عربی آمیز اردو لکھتے تھے کہ عام ہندو کی فہم سے بالا تھی، ایک قوم پرست (نیشنل) را ہم اور بعد میں ہندوستان کے وزیر تعلیم کی حیثیت سے ہندی کے حامیوں میں سے تھے۔“ (۱۵)

1835ء میں جب سرکاری زبان کے طور پر فارسی کی جگہ انگریزی کو راجح کرنے کی کوشش کی گئی تو مسلمانوں کے لیے اپنے شخص کے لیے تحفظات پیدا ہوئے جبکہ ہندوؤں کے لیے یہ تبدیلی کوئی ایسی نقصان دہ نتھی کیونکہ ان کے لیے ایک غیر ملکی زبان کی بجائے دوسرا غیر

مکی زبان کو اختیار کر لینا کوئی ایسی مجبوب بات نہ تھی۔ مسلمانوں کا انگریزی کو قبول نہ کرنا ان کے لیے فحصان کا باعث بنا کیونکہ وہ تعلیم کے میدان میں بھی ہندوؤں سے بہت پیچھے رہ گئے۔ مغربی تعلیم نے ہندوؤں کے لیے ترقی کی راہیں کھول دیں۔ ہندوؤں کا ماضی مسلمانوں کی غلامی جبکہ مسلمانوں کا ماضی ان کی حکمرانی اور مذہب سے وابستگی پر مشتمل تھا۔ اس صورت حال نے دونوں قوموں کو تصادم کی راہ پر ڈال دیا۔ سرسید احمد خان نے ہندو مسلم اتحاد کی حمایت کی لیکن انہیں نیشنل کانگریس کے قیام کے دو سال بعد ہی وہ علیحدگی پسندی سیاست کے حامی بن گئے۔ انہی حالات نے 1906ء میں مسلمانوں کو اپنی ایک الگ جماعت بنانے پر مجبور کیا۔ بعد میں قائدِ عظم محمد علی جناح کی قیادت میں مسلم لیگ سامنے آئی۔ 1938ء کے انتخابات میں کانگریس کو واضح فتح ملی لیکن ہندوؤں کے مسلم کش روایوں کی وجہ سے مسلمان، مسلم لیگ کے ساتھ آکھڑے ہوئے۔ 1930ء میں علامہ اقبال نے جدا گانہ وطن کا تصور پیش کیا۔ بعد ازاں یہ دو قومی نظریے کی تباہی بنا۔ مارچ 1940ء میں مسلم لیگ نے الگ وطن کی قرارداد منظور کر لی۔ یہی قرارداد لا ہور بعد میں قرارداد پاکستان کے طور پر معروف ہوئی۔

کتاب کا مجموعی احاطہ کرتے ہوئے ڈاکٹر معین الدین عقیل لکھتے ہیں:

”عزیز احمد کے خیال میں ہندوستان میں اسلامی تہذیب کا ارتقائی عمل دراصل عامی اسلامی تہذیب کی ایک علاقائی تشکیل کی صورت میں تھا اور یہاپنی بقا کے لیے ماحول کے لحاظ سے تبدیلیوں اور یہروں اثرات کو قبول کرتا رہا ہے۔ وقت گزرنے کے ساتھ ساتھ، زمانہ کی ضرورتوں کے تحت اس نے ہندوستان کی غیر مسلم ماحول میں مدافعت اور مصالحت دونوں کو اہمیت دی۔ ابتدائی مرحلہ پر اس نے اپنے نمایاں روابط کو دنیائے اسلام سے منقطع ہونے نہیں دیا بلکہ مغلوں کے حملوں کے خدشات نے اسے یہاں ہند کی اس وقت کی مختصر اسلامی سلطنتوں ترکی اور ایران سے بہت زیادہ قریب کر دیا۔ بالآخر برطانوی عہد میں دارالاسلام کے مرکزی نظریہ سے اس کی وابستگی نے اسے بر عظیم میں ایک علیحدہ سیاسی راستہ پر گامزن کر دیا۔ عزیز احمد اپنی اس تصنیف میں بر عظیم کے مسلمانوں کے علیحدہ قومی شخص کے اظہارتک پہنچے۔“ (۱۶)

عزیز احمد کی تیسری کتاب ”بر صغیر میں اسلامی جدیدیت“ ان کی مذکورہ بالا دونوں کتابوں کی دانشورانہ توضیح ہے۔ نوآبادیاتی ہندوستان میں اسلامی جدیدیت کے تناظر میں ۱۸۵۷ء سے قیام پاکستان اور اس کے بعد کی دو دہائیوں کو موضوع بنایا گیا ہے۔ اس کتاب کے ابتدائی باب میں عزیز احمد نے انیسویں صدی کے آغاز سے لے کر ۱۸۵۷ء کی جگہ آزادی تک کے حالات کا جائزہ لیا ہے۔ اس دور کی مذہبی صورت حال کا جائزہ لیتے ہوئے وہ جیسوئٹ مشریعوں کے اکبر پر اثرات کے ذکر سے اس عہد کی مذہبی آزادہ روی کا جائزہ لیتے ہیں۔ اکبر کے دور میں ہی ہندو مت، جین مت، رزقیتی مذہب اور مسیحیت کے درمیان دانشورانہ مکالمے، مذہبی برداشت اور بغیر کسی تشدد کے ہر ایک نقطۂ نظر سن جاتا تھا۔

اسی دور کو عزیز احمد، ہندوستان میں مغربی اثرات کا نقطۂ آغاز کہتے ہیں۔ انجیل مقدس فارسی میں ترجمہ ہوئی۔ دوسلیں اور محض فانی نے ”دیستان مذاہب“ میں کچھ صفحے مسیحیت کے بارے میں بھی لکھے ہیں۔ ان دانشورانہ روابط نے ہندوستان میں مسیحیوں کے لیے برداشت کا رویہ پیدا کر دیا جو اٹھاڑھا ہوئی صدی تک چلتا رہا۔ عزیز احمد پہلے باب میں مغربی تہذیب کے اثرات کی ابتدائی کثری ابوطالب خان کے ساتھ جا کر جوڑتے ہیں۔ ۲۷۱ء میں

عالم شاہ ثانی کی طرف سے بريطانیہ کا سفر کیا جو کسی ہندوستانی کا پہلا دورہ بريطانیہ تھا۔ اس نے فارسی زبان میں ”شکر ف نامہ ولایت“ کے عنوان سے اپنا سفر نامہ قلم بند کیا۔ اس سفر نامے میں بريطانیہ کی سیاسی اور تمدنی زندگی پر اختصار کے ساتھ مگر جامع انداز میں روشنی ڈالی گئی ہے۔ اس نے ایک طرف مغربی سوسائٹی کے عجوب گنوائے۔ روپے کی دوڑ، دنیاوی جاہ طلبی، نچلے طبقوں کی نگرانی اور احتساب سے آزاد اخلاقی قدریں۔ اس نے واضح طور پر ہندوستان میں بريطانیہ کی بڑھتی ہوئی لوکر شاہانہ اور نسلی رعوبت اور خود بريطانیہ میں دانشور اور نوکر شاہی طبقے کی گھمنڈی ذہنیت کے درمیان فرق دکھایا وہ سری طرف اس نے انگلستانیوں کی شرافت، قانون کی عملداری، خوش خلقی، اچھے کاموں کی خواہش، اخلاص، صاف گوئی اور مہمان نوازی کی بہت تعریف کی۔ (۱۷)

ابوطاب پہلا جدید مسلمان تھا جس نے یک زوجی کو سراہا۔ اور ہندوستان کے لوگوں کو بريطانیہ کے حوالے سے بتانے کی کوشش کی کہ وہاں قانون اور مذہب واضح طور پر دوالگ الگ ادارے ہیں۔

اپنی کتاب کے پہلے باب کے اس حصے میں عزیز احمد نے ہندوستان میں بريطانی عدالتی نظام کے نفاذ اور اس کے اثرات کا جائزہ لیا ہے۔ وہ ۳۱ دسمبر ۱۸۰۰ء کو ملکہ البریتیہ کی طرف سے جاری ہونے والے ایسٹ انڈیا کمپنی کے چارٹر سے آغاز کرتے ہوئے، کمپنی اور اس کے عدالتی ارتقاء کی کہانی کو نیسوں صدی کے آغاز تک لاتے اور یہ نتیجہ اخذ کرتے ہیں کہ بريطانی عدالتی اقدامات سے ہندوستان میں اسلامی جدیدیت کے روحانیات کو فروع حاصل ہوا جس سے ہندوستانی مسلم فکر مشرق و سطحی اور شمالی افریقہ سے مختلف خطوط پر استوار ہوئی۔ (۱۸)

۱۸۵۷ء کی پہلی جنگ آزادی اور مذہبی رُعمل کا احاطہ کرتے ہوئے پروفیسر عزیز احمد لکھتے ہیں کہ بريطانی ایسٹ انڈیا کمپنی کی ہندوستانی عوام پر سوالہ حکمرانی ہر طرح کے حسن سلوک سے عاری تھی۔ بريطانی افسران ہندوستانی عوام کی تضییک اور تذلیل میں بڑھ چڑھ کر حصہ لیتے تھے۔ اس تذلیل کو ہندوؤں کے مقابلے میں مسلمان، جو سابق حکمران تھے، زیادہ شدت سے محبوس کرتے تھے۔ آخری تحریکیے میں کہا جاسکتا ہے کہ ۱۸۵۷ء کی بغاوت ایک تجارتی کمپنی کے اختصال کا نتیجہ تھی۔ اگر تاج بريطانیہ اور بريطانی پارلیمان نے ہندوستان پر براہ راست حکومت کی ہوتی تو شاید صورت حال مختلف ہوتی۔ (۱۹)

سرسید احمد خان کے تعلیمی اقدامات، ان کا مجلہ تہذیب الاخلاق اور ان کی عقليت پسندی نے ہندوستان میں جدیدیت کو پروان چڑھانے میں اہم کردار ادا کیا لیکن ان کے دوستوں کی تعداد کے ساتھ ساتھ مخالفین میں بھی اضافہ ہوا۔ عزیز احمد اپنی کتاب کے تیرے باب میں سرسید کے عہد میں جدیدیت کی تین اہم جہتوں کا احاطہ کبھی کرتے ہیں۔

۱۔ مولوی چراغ علی کا انقلابی یا انہتا پسندانہ نقطۂ نظر

۲۔ محسن الملک کی روایت مخالف جدیدیت

۳۔ مولوی ممتاز علی کی تائیشی تحریک۔

روایت شکن جدیدیت پسند مہدی علی خان المعرف محسن الملک (۱۸۳۷ء۔ ۱۸۶۲ء) میں سرسید سے واپسیتہ ہوئے۔ سرسید کے بعض تصورات سے اختلاف کے باوجود، انہوں نے سرسید کی بھرپور حمایت کی۔ ۱۸۴۲ء میں سائنسک سوسائٹی کے کرن بنے۔ سرسید کے علمی کاموں میں ان کی مدد کی۔ زندگی بھر ان سے مراسلت کی جو علی گڑھ تحریک کی بنیاد بنتی۔ ۱۸۷۰ء کی دہائی میں مجلہ تہذیب الاخلاق کے لیے لکھتے رہے البتہ ۱۸۹۳ء میں کالج کی انتظامیہ کے مسئلے پر دونوں کے درمیان معمولی اختلافات پیدا ہوئے اور نواب محسن الملک سہمتی چلے گئے۔

۱۸۹۹ء میں وہ ایم اے اکیج علی گڑھ کے سیکرٹری مقرر ہوئے۔ جلد ہی انہیں یہ عہدہ چھوڑنا پڑا کیونکہ انہوں نے یوپی کے لیفٹیننٹ گورنر انگریزی میکڈائل کے اردو دشمن اور ہندی نواز پالیسیوں کی ڈٹ کر مخالفت کی تھی۔ وہ زندگی بھر سر سید کی روایت کے سچے وفادار ہے۔ (۲۰) مولوی متاز علی اور محمد بن گم کا ہفت روزہ اخبار ”تہذیب النہاد“، کالانا، گویا عورت کو گویا دینے کے مترادف تھا۔ مولوی چراغ علی نے بھی اسلامی قانون کے چاروں مآخذ وحی، حدیث، اجماع اور اجتہاد کا تجزیہ کرنے کی کوشش کی تاکہ ڈنی جمود کا خاتمه ہو سکے۔ مولوی چراغ علی نے قرآن پاک کے انگریزی تراجم کو تدقیدی انداز میں دیکھا۔ جہاد کے حوالے سے انہوں نے عہدو سلطی کے مقاصد متصورات میں جہاد اور تعداد و ازواج کو تاریخی تناظر میں دیکھا اور کہا کہ جہاد صرف اپنے دفاع میں جائز ہے۔

روایت ٹکن، جدیدیت پسند نواب محسن الملک بھی سر سید کے چند افکار سے اختلاف رکھنے کے باوجود ان کے بڑے حامی تھے۔ سر سید کے علمی کاموں میں ان کی مدد کی۔ مولوی متاز علی نے حقوق نسوان کے لیے آواز اٹھائی، عزیز احمد مولوی متاز علی کے دلائل کو جاری رکھتے ہوئے لکھتے ہیں:

”مسلم ہندوستان میں شادیاں خاندانی انتظام کے تحت اور محبت سے خالی ہوتی ہیں۔ شوہر کے جبر کو ایک ان پڑھ عورت بدل نا خواستا پنی تقدیر سمجھ کر قبول کرنے پر مجبور ہوتی ہے جبکہ تعلیم یافتہ خاتون اسے ایک غیر منصفانہ صورتِ حال کے تحت ناقابل قبول تحریر سمجھ کر اس کے خلاف آواز بلند کرے گی۔ پر دے کے سوال پر متاز علی نے دلیل دی کہ قرآن کسی خاص موقع پر اس کی پاندی عائد کرتا ہے جبکہ کسی اور موقع پر وہ آزادی دیتا ہے۔ پر دے کی پابندی کا تعلق عرب کی قدیم سماجی برائیوں سے تھا۔ اسے عام حکم کا درج نہیں دیا جاسکتا۔ مولوی متاز علی کے مطابق پر دہ اپنے موجودہ حالات میں ایک نئی اور مقامی صورت ہے۔ اور نگزیب کے حکم سے مرتب ہونے والی فتاوی عالمگیری میں عورتوں کو اپنے چہرے اور ہاتھ کھلے رکھنے کی اجازت دی گئی ہے۔ مصنف کی رائے کے مطابق عورتوں کو نقاب اور ہنے پر مجبور کرنا کھلی نا انسانی اور مذہبی قانون اور اخلاق کی خلاف ورزی ہے۔“ (۲۱)

کتاب کے اگلے تین ابواب میں عزیز احمد نے اسلامی تاریخ نویسی، اسلامی مکاتیب فکر کی بحالی اور اہل حدیث کے نور و ایاتی مکتب کے حوالے سے کئی اہم سوالات کی نشاندہی کی ہے۔ اسلامی تاریخ نویسی کے حوالے سے مغلی نعمانی کو اہم نام گردانا گیا۔ ”سیرت النبی“ میں مولا ناشی نعمانی، اسلامی نظریہ عہداجیات و اخلاقیات کو زیر بحث لائے۔ اسی طرح حضرت عمرؓ کی سوانح عمری میں انہوں نے اسلامی سیاست، معاشی تنظیم اور غیر مسلموں کے ساتھ کھل کر رہنے کے اصولوں پر بحث کی ہے۔ مولا ناشی کے نزدیک الغزالی عہدو سلطی کے کلام اور جدید مذہبی قیاس کے عقلی پہلو کے درمیان بنیادی رابطہ ہیں۔

سر سید کے ایک اور فیض کا رسید امیر علی کی تاریخ نویسی کا جائزہ لیتے ہوئے پروفیسر عزیز احمد بتاتے ہیں کہ ۱۹۲۲ء اور ۱۹۶۱ء کے درمیانی عرصہ میں ان کی معروف کتاب ”پرٹ آف اسلام“ کے نوایشیں شائع ہوئے۔ اسی طرح ان کی دوسری کتاب ”ہٹری آف سیر اسین“ ۱۸۸۹ء اور ۱۹۶۱ء کے دوران تیرہ بار شائع ہوئی۔ (۲۲)

سید امیر علی نے اسلام کے موضوعات پر کئی مباحثت چھیڑے۔ وہ بیشتر کا گنگر لیں پر عدم اعتماد اور مسلمانوں کی علیحدگی پسندی کے حوالے سے سر سید کے خیالات سے متفق تھے۔ سید امیر علی نے شیعہ اور سنی اسلام کا تاریخی تناظر، خلافے راشدین، اسلامی مابعد الطیبات، اسلام اور مسیحیت، اسلام میں ذمیوں کا سوال، نلامی اور غلاموں کا مسئلہ، کثرتِ ازواج کی بحث، اسلام میں عورتوں کی حیثیت اور اسلامی زوال

کے مسئلہ کو زیر بحث لایا گیا ہے۔ اسی باب میں، عزیز احمد، مولانا حامی اور ان کی تاریخی نظم "مسدس مدوجز راسلام" کو بھی زیر بحث لاتے ہیں۔ کتاب کے پانچ بیس باب میں روایاتی احیائے مذہب کو موضوع بنایا گیا ہے۔ اس میں عزیز احمد نے ہندوستان کے عظیم مسلم علمی مراکز اور نور و راویت پسندی یعنی اہل حدیث کتب فکر کا تفصیلی جائزہ لیتے ہیں۔ وہ مولانا قاسم نانوتوی کے زیر انتظام دارالعلوم دیوبند کے قیم کو زیر بحث لاتے ہیں۔ عزیز احمد کے نزدیک مولانا نانوتوی اور ان کے ساتھی مولانا شیداحمد گنگوہی کے مقاصد یہ تھے کہ ایک عام مسلمان اور دنیا بھر کے مابین رابطہ محال کیے جائیں۔ جدید علوم کی بجائے روایتی تعلیمی نصاب رائج کیا جائے تاکہ مسلمانوں کے اپنے تہذیبی علمی و رشی کو محفوظ کیا جاسکے۔ دور و سطی کے عقلی علوم پرمنی نصاب کو قبول کیا جائے تاکہ تعلیمی نصاب عہد و سلطی کی اسلامی اور جدید دور کے درمیان پل کا کام دے سکے۔ دیوبندی کتب فکر علی گڑھ ہندوستان کی ملحدانہ تنشیک پسندی اور حکومت نوازی کا مخالف گردید یہ تعلیم کا حامی تھا۔

اسی باب کی ذیلی فصل میں عزیز احمد نے نور و راویت پسندی کے حوالے سے اہل حدیث کے مسلک کو واضح کیا۔ صدقیت حسن خان کے لفظوں میں "یہ ایک ایسے گروہ کا مسلک ہے جو فقہا کے ہر چہار مکتبوں میں سے نہ تو بنیادی اصولوں کو اور نہ قانونی باریکیوں کو تسلیم کرتا ہے اور جو نہ دینی اصولوں میں حلبویوں اشتریوں یا ماتریدیوں کے نقطۂ نظر کو مانتا ہے بلکہ وہ صرف قرآن کے مبنی احکام اور نبی ﷺ کے فعل و قول (حدیث و سنت) کا خود کو پابند سمجھتا ہے۔ اس ضمن میں وہ خارجی ظاہرین اور اہل حدیث میں ممائش تسلیم کرتا ہے۔ اس فرق کے ساتھ کہ ظاہرین کے بر عکس وہ صوفیوں کے بالٹی اشتراک کے نظریہ کو مانتا ہے لیکن صوفیوں کے نظریاتی تجاوزات کو مسترد کرتا ہے۔" (۲۳)

عزیز احمد خلافت اور میں اسلامیت کو بھی موضوع بناتے ہوئے انہیں دو دوار میں تقسیم کرتے ہیں۔ پہلا دور ۱۸۷۰ء سے ۱۹۱۰ء تک اور دوسرا دور ۱۹۱۱ء سے ۱۹۲۳ء تک محيط ہے۔ اس میں سید احمد خان اور جمال الدین افغانی کے مغربی استعمار سے تصادم کو بھی زیر بحث لایا گیا ہے۔ بیسویں صدی کے اوائل میں الافغانی میں اسلامیت کی تحریک کی ایک مضبوط آواز بن گئے۔ ان کے خیالات کی بازگشت شبی اور اقبال کی تحریروں میں بھی سنائی دیتی ہے۔

۱۹۱۱ء سے ۱۹۲۳ء تک ہندوستان میں مسلم سیاست ایک مشکل دور سے گزری تھی۔ تقسیم بنگال کی منسوخی اور انڈین پیشتل کا گریس کی انتہا پسندانہ سیاست نے مسلمانوں کو ایک علیحدگی پسندی کی روشن پرڈاں دیا۔ اسی دورانِ محمد علی جو ہر تحریک خلافت کے اہم قائد کی حیثیت سے ابھرے۔ ہندوستانی مسلمانوں کے لئے ایک فتویٰ جاری ہوا کہ وہ افغانستان بھرت کر جائیں۔ بھرت تحریک میں لاکھوں لوگ بیاری اور بھوک سے جان سے ہاتھ دھو بیٹھے کیونکہ افغانستان کے پاس اتنے مہاجرین کو پناہ دینے کے وسائل نہ تھے۔

یہ بات قابل ذکر ہے کہ رقاندا عظیم تحریک خلافت سے ہمدردی رکھنے کے باوجود بھرت تحریک کے مخالف تھے۔ مارچ ۱۹۲۳ء میں ترکی کی گریزدہ استبلی ختم کر دی گئی اور "شریف مکہ" برطانوی ایما پر مسلمانوں کا خلیفہ بن بیٹھا ہے ہندوستانی مسلمانوں نے خلیفہ ماننے سے انکار کر دیا۔ خلافت کے بعد پھر سے ہندو مسلم تعلقات کشیدہ ہو گئے۔ کانگریس سے مسلمانوں کو مایوس ہو گئی اور یہ سب پاکستان کے تصور کا بہی منظر ہن گیا۔

عزیز احمد اقبال کے نظریہ پاکستان، محمد علی جناح کے دو قومی نظریہ اور تحریک پاکستان کے خلاف دو دوار اور تقسیم ہند کے فارموں کا تجزیہ کرتے ہیں۔ ابوالکلام آزاد کی تفسیری انتخابیت کا جائزہ لیتے ہوئے وہ اقبال اور آزاد کا مقابل ان الفاظ میں کرتے ہیں۔

"اگرچہ اقبال ایک مثالی مذہبی لیکن جدید عصری ریاست کے قیام میں گہری دلچسپی رکھتے تھے، انہوں نے انسان کو کارپردازی کے مرکز پر کھاتھا اور تحقیق اور عمل کی ہمہ فعالیت کا زمین پر، خلیفۃ اللہ کی حیثیت سے، حاکم بنایا تھا۔ آزاد باد و جودا پنی انتخابیت اور انسان پسندی کے

اللہ کی حاکیت پر بطور رزاق، محسن، منصف، ہادی اور حسن مطلق زور دیتے ہیں اور اللہ کے تخلیق کردہ انسان کے لیے بہت ہی کم چھوڑتے ہیں، بجز اس کے کہ وہ اللہ پر ایمان زیادہ رکھے اور ایک بے معصیت، متوازن، متحمل اخلاقی زندگی گزارے۔“ (۲۴)

پروفیسر عزیز احمد اپنی کتاب کے دسویں باب میں اپنی بات کا آغاز ان لفظوں سے کرتے ہیں کہ ”آزاد اور اقبال کے خیالات میں بعد المشرقین ہے۔“ (۲۵)

پروفیسر عزیز احمد اسلامی سو شلزم کے تین نظریوں، مولانا مودودی کی رائج العقیدہ سیاست اور مولانا پرویز کے خیالات کو موضوع بناتے ہوئے اس بحث کو آگے بڑھایا ان میں سے تیسرا مولانا عبد اللہ سندھی کا نظریہ سو شلزم سوویت یونین کی حمایت سے جڑا ہوا ہے۔ وہ سوویت یونین کے انقلاب کو اسلام کے قریب سمجھتے

ہیں اور اقبال کی طرح اس میں خدا کے وجود کو تلاش کرتے ہیں۔ دوسرا نظریہ مولانا حافظ الرحمن سہاواری کا ہے جنہوں نے قرآن کی معاشی مساوات پر زور دیا۔ قیام پاکستان کے بعد غلیف عبدالحکیم نے اسلامی سو شلزم کا ایک نیازادہ پیش کیا۔

”جہاں تک دونوں کی آ درشی بندی کا تعلق ہے اسلام اور لا دینی آ مردانہ اشتراکیت کے مابین کوئی سمجھوتہ نہیں ہو سکتا۔ اگر اسلام مثالی اشتراکیت سے سمجھوتہ نہیں کر سکتا تو پھر وہ مغرب کی امیر پیلسٹ قتوں کی استعمار پسندی، نسل پرستی اور ناؤ بادیت کوئی قول نہیں کر سکتا۔“ (۲۶)

عزیز احمد نے کتاب کے چودھویں باب میں پاکستان میں جدیدیت اور رائج الاعقادی کی گوگلو کیفیت کو موضوع بنایا ہے جس میں ۱۹۷۳ء سے لے کر ۱۹۶۳ء تک کے پاکستان کے قوانین اور نظام کے بارے میں تجزیہ پیش کیا گیا ہے۔

عزیز احمد کے نزدیک ۱۹۵۶ء میں بننے والا پہلا آئینہ ۱۹۵۸ء کے مارش لاء کے باعث منسخ ہو گیا۔ یہ آئین دراصل جدیدیت اور رائج العقیدگی کے درمیان ایک سمجھوئی تھا جو زیادہ درینہ چل سکا۔ عزیز احمد نے اس تصنیف میں ۱۸۵۷ء کے بعد کے تمام اہم مسلمان مفکرین کے مذہبی اور سیاسی افکار کا نپوچھ پیش کر دیا ہے اور اس موضوع سے دلچسپی لیئے والوں کے لیے اس عهد کے عظیم کی اسلامی فکر تجزیہ کی حامل ہے، افکار و خیالات کا مطالعہ راست اور اصل بنیادی مأخذ کے ذریعہ کیا ہے اور موضوع بحث سے متعلق تمام ہی متعلقہ اور امدادی مأخذ پیش نظر کھے ہیں۔ افسوس کی دیگر پاکستانی مصنف نے اس موضوع کا خصوصی اور مستقل مطالعہ نہیں کیا۔“ (۲۷)

عزیز احمد نے اسلام میں دانشوری کی تاریخ کے موضوع پر اپنی کتاب میں جو نواباں پر مشتمل ہے مسلمانوں کی دانشورانہ تاریخ کا جائزہ پیش کیا ہے اس کتاب کو بھی دو کتابوں کی طرح بہت پڑیا تی۔ پہلے باب میں عزیز احمد نے مقدمات پسندی کا تجزیہ کیا ذیلی فصولوں کی صورت میں کیا ہے۔ دوسرا باب میں شیعہ مسکل، اور تیسرا باب اصلاحی تحریکوں کا احاطہ کرتا ہے۔ عزیز احمد قدamat پسند صوفی مت کو موضوع بناتے ہیں۔ اس ذیل میں وہ ہندوستان میں صوفی مت، چشتیہ، سہروردیہ، نقشبندیہ، اور قادر پہ سلسلے کوئی زیر بحث لاتے ہیں۔ اس کتاب میں عہدو سلطی اور جدید ہندوستان میں تعلیم سمیت مسئلے عربی، فارسی، ترکی ادبیات کے ساتھ ساتھ لوک زبانوں کے شعراء کے کلام کا جائزہ بھی لیا گیا ہے۔ عزیز احمد کے نزدیک ان صوفی شعراء کا کلام پاکستان کی فکری اور دانشورانہ تاریخ کا اہم حصہ ہے۔

پروفیسر عزیز احمد نے پروفیسر جی ای وان گرونی بام کے ساتھ مل کر پاک و ہند میں مسلم خودشناسی کے موضوع پر ایک سو گیارہ برسوں پر محیط مسلمان عالموں، دانشوروں اور سیاستدانوں کی تحریریوں کا انتخاب کیا ہے۔ اس کتاب کا موضوع ۱۸۵۷ء سے لے کر ۱۸۶۸ء تک پھیلا ہوا ہے۔ یہ بظاہر ایک مرتبہ کتاب ہے لیکن اگر اس کے موضوع پر غور کیا جائے تو واضح ہوتا ہے کہ اس میں سوال سے زیادہ کی اسلامی

فکر اپنے ارتقاء کے ساتھ نظر آتی ہے۔

”پاکستان میں اسلام اور جمہوریت“ کے عنوان سے عزیز احمد نے ایک بھروسہ مقالہ بھی لکھا اس کے علاوہ رانہوں نے کتاب پر ایک سیر حاصل مقدمہ بھی تحریر کیا۔ اس میں عزیز احمد اسلام کا معاشرے اور حکومت کے درمیان ربط کوتار بھی تناظر میں دیکھتے ہیں۔ وہ اسلام کے طرزِ حکومت کو عیسائیت اور سلطنت رو ما سے قطعی مختلف قرار دیتے ہیں۔ عزیز احمد کے خیال میں اسلام کا تصویر امت بنیادی طور پر معاشرتی ہے۔ مسلمانوں کا قدیم سیاسی نظریہ اور فلسفہ سب ہی مزہب سے معاشرہ اور مملکت کے نگذیر وابطہ پر اصرار کرتے ہیں۔ (۲۷)

صقیلہ میں اسلام (Islam in Cisly) کتاب میں پروفیسر عزیز احمد کی آخری مستقل تصنیف ہے۔ اس کتاب میں انہوں نے سلسلی کے مسلمانوں کی تاریخ و تہذیب کا خلاکہ بیان کیا ہے۔ بارہ ابواب پر مشتمل یہ کتاب عرب بول کی صقیلہ میں آمد، نورمن در بار اور انتظامیہ کے عرب ادارے، نورمن راج کے تحت مسلمان آبادی کی صورت حال: نورمن عہد میں عرب بول کی دانشورانہ سرگرمی، فریڈرک دوم اور عرب دانشورانہ در شجیسے موضوعات کا احاطہ کرتی ہے۔

عزیز احمد نے ان کتابوں کے علاوہ اپنے مقالات میں بھی تصورات تاریخ و تہذیب پر سیر حاصل مباحث اٹھائے ہیں۔ ان کی تحریریں دراصل مسلمانوں کی الگ شناخت کی دلیل ہیں۔ تاریخ و تہذیب کے موضوع پر کمھی گئی تمام کتابیں ہندوستان میں مسلمانوں کی علیحدگی پسندی کی وجہات بیان کرتی ہیں اور آخر میں الگ وطن کے مطالبے کی صورت میں پایہ تکمیل کو پہنچتی ہیں۔ اقبال کے بعد عزیز احمد ایسی شخصیت کے طور پر سامنے آتے ہیں جنہوں نے مسلمانوں کی جدا گانہ شناخت کا مقدمہ دنیا کے سامنے پیش کیا۔

حوالہ جات

- ۱۔ عبدالحسین سید، ”قومی تہذیب کا مسئلہ“، قومی کونسل برائے فروع اردو، نئی دہلی، ۱۹۹۸ء ص ۱۳-۱۲
- ۲۔ فیض احمد فیض، ”ہماری قومی ثقافت“، ادارہ یادگارِ غالب، کراچی، ۱۹۷۶ء ص ۷-۱
- ۳۔ ایضاً
- ۴۔ عزیز احمد، ”فصل اور سلطنت“، ”جمن ترقی اردو (ہند)“، دہلی، ۱۹۷۳ء ص ۱۸۹
- ۵۔ پروفیسر عزیز احمد (ترجمہ) ڈاکٹر جمیل جالبی، بر صغیر میں اسلامی گلپر، ادارہ ثقافت اسلامیہ لاہور، ۲۰۰۵ء ص ۸۳-۸۲
- ۶۔ محبین الدین عقیل، ص ۹۹-۱۰۰
- ۷۔ ایضاً
- ۸۔ آر۔س۔ محمد ازادی ذہلی سلطنت، جلد ششم۔ وہی ہستہ ایڈ کچر آف ایڈ میں پیپل، یعنی ص ۲۱۹ مشمولہ پروفیسر عزیز احمد، بر صغیر میں اسلامی گلپر، ۱۹۷۰ء، ص ۱۲۹
- ۹۔ عزیز احمد، بر صغیر میں اسلامی گلپر، ۲۰۰۵ء ص ۲۹۹
- ۱۰۔ ایضاً، ص ۲۲۶-۲۲۷

- ۱۱۔ عزیز احمد، برصغیر میں اسلامی کلچر، ۲۰۰۵ء، ص ۲۹۹
- ۱۲۔ ایضاً
- ۱۳۔ ایضاً، ص ۳۲۸
- ۱۴۔ جی اے گرین، ۱۹۱۶ء انگلستان سروے آف انڈیا، کلکتہ جلد xi (i) ص ۲۷۱ مشمولہ پروفیسر عزیز احمد، برصغیر میں اسلامی کلچر ص ۔
- ۱۵۔ ایضاً، ص ۳۹۶
- ۱۶۔ معین الدین عقیل ڈاکٹر، ص ۱۰۱-۱۰۲
- ۱۷۔ عزیز احمد، ۱۹۶۷ء اسلامک ماڈرنزم ان انڈیا یونیورسٹی پر لیس کراچی، ص ۲۹
- ۱۸۔ ایضاً، ص ۲۵-۲۶
- ۱۹۔ ایضاً، ص ۷۵-۷۶
- ۲۰۔ ایضاً، ص ۸۷
- ۲۱۔ صدیق حسن خان، ۱۸۸۷ء، کتاب المعتقد المتفقہ دہلی ص ۲
- ۲۲۔ عزیز احمد، ”برصغیر میں اسلامی جدیدیت“ اسلامی تاریخ کے زاویے، مشمولہ برصغیر میں اسلامی جدیدیت، مترجم: جبیل جابی، ادارہ ثقافت اسلامیہ لاہور ۲۰۰۶ء ص ۲۶
- ۲۳۔ صدیق حسن خان، ۱۸۸۷ء، کتاب المعتقد المتفقہ دہلی ص ۲
- ۲۴۔ خالیہ عبدالحکیم، اسلام اور اشتراکیت، لاہور ص x، ۱۹۷۱ء برصغیر میں اسلامی جدیدیت، ۲۰۰۶ء
- ۲۵۔ معین الدین عقیل، عزیز احمد۔ پاکستان میں تاریخ نویسی کی منفرد مثال ۲، مشمولہ جمل آف ریسرچ سوسائٹی پاکستان، جلد
- ۲۶۔ ایضاً
- ۲۷۔ ایضاً، ص ۷۸
- ۲۸۔ شمارہ ۱، ۱۹۸۷ء، ص ۱۰۳